

పురస్కారాలు & గౌరవాలు

భారతదేశంలోని పేదప్రజల అందుబాటులోకి నాణ్యమైన సంరక్షణ సేవలను తీసుకురావడంలో సంస్థ సుదీర్ఘ మరియు పుష్కల మద్దతుకు గుర్తింపుగా ఎల్విపిఐకి కాగ్నిజెంట్ ఫౌండేషన్ తమ 15 సంవత్సరాల మైలురాయి ప్రయాణం పూర్తయిన సందర్భంలో ఆరోగ్య సంరక్షణలో భాగస్వామ్యానికి ప్రశంసా పురస్కారం అందజేసారు.



డా మొహమ్మద్ జావేద్ అలీ: ప్రతిష్ఠాత్మక అంతర్జాతీయ సమీక్షా పత్రిక సర్వే ఆఫ్ ఆఫ్టల్మాలజీ సంపాదకవర్గంలో 'అసోసియేట్ ఎడిటర్'గా నియమించబడ్డారు.



డా తరన్జిత్ దవే: కొరియా-జపాన్-చైనా ఆఫ్టల్మాలజీస్టుల 13వ సమిష్టి సమావేశంలో ధైరాయిడ్ కంటి వ్యాధిలో ధర్మల్ ఇమేజింగ్ కు ఉత్తమ పేపర్ పురస్కారాన్ని గెలుచుకున్నారు.



డా ప్రశాంత్ గార్గ్: కెనడియన్ జర్నల్ ఆఫ్ ఆఫ్టల్మాలజీ (సిజెవో) సంపాదక వర్గానికి 'సెక్షన్ ఎడిటర్ - కార్నియా విభాగం'గా నియమితులయ్యారు.

ఇండియన్ కౌన్సిల్ ఆఫ్ మెడికల్ రిసెర్చ్ - 2020 సంవత్సరానికి సీనియర్ రిసెర్చ్ ఫెలోషిప్ (6) మరియు రిసెర్చ్ అసోసియేట్ షిప్ (1) ప్రధానం చేసారు.



ముఖేష్ కుమార్
(మెంటర్: డా వివేక్ సింగ్)



జయశ్రీ గాంధీ
(మెంటర్: డా జోవితా జోసెఫ్)



డా తరన్దీప్ కౌర్
(మెంటర్: డా ఇందర్జిత్ కౌర్)



ప్రీత కులకర్ణి
(మెంటర్: డా ఇందర్జిత్ కౌర్)



ప్రియంకా మిశ్రా
(మెంటర్: డా సంహిత రాయ్)



పూనం నాయక్
(మెంటర్: డా జోవితా జోసెఫ్)



సుష్మా విశ్వకర్మ
(మెంటర్: డా ఇందర్జిత్ కౌర్)


మేము కార్నియాలనేకాదు, వృక్షాలను కూడా మార్పిడి చేస్తాం!



ఇది హైదరాబాదు ప్రాంగణంలో 26 సంవత్సరాల సుదీర్ఘకాలం ఎల్విపిఐ విలువలు మరియు వారసత్వానికి సాక్షిగా నిలబడిన ఒక మర్రిచెట్టు కథ. ఈ ప్రాంగణంలో భవన విస్తరణకు పచ్చదనంలో గణనీయమైన భాగం త్యాగం చేయవలసి వచ్చింది (సంస్థకు దుఃఖభరితం, కానీ అనివార్యంకూడా). కానీ సంస్థ తన వారసత్వానికి ఒక ప్రత్యేక 'మర్రిచెట్టు'ను పరిరక్షించడానికి నిశ్చయించుకున్నది. వివరంగా సంప్రదింపులు జరిపి, సరైన నిపుణులను గుర్తించిన తరువాత ఒక కఠినమైన వైజ్ఞానిక ప్రక్రియను అనుసరిస్తూ 21కిమీ దూరంలోని కిన్జల్పూర్లో ఉన్న గుళ్ళపల్లి ప్రతిభా రావు ప్రాంగణంలో విజయవంతంగా తిరిగి నాటబడింది. ఓదార్పుగా తన ఛాయను అందిస్తూ, తన కొత్త ఇంట్లో మర్రిచెట్టు జీవిస్తున్నది మరియు ఎల్విపిఐ కుటుంబానికి నిశ్చల మద్దతునిచ్చే తన గాధను కొనసాగిస్తున్నది.

అవసరాలేని అంధత్వ నివారణ మార్గంలో కృషి

మయోపియా నివారణ మరియు నియంత్రణకై భారతదేశంలోనే మొట్టమొదటి రకమైన మయోపియా సెంటర్ ఎల్విపిఐ, హైదరాబాద్ లో ఇన్ఫర్ (ఇండియా) ప్రై.లి. మద్దతుతో ప్రారంభించబడింది. అత్యాధునిక సాంకేతికతతో సిద్ధపరచిన ఈ కేంద్రం మయోపియా ప్రారంభాన్ని నివారించడానికి మరియు పిల్లలలో మరియు యువతలో దీని పురోగతిని తగ్గించడానికి సంపూర్ణ మరియు సాక్ష్య-ఆధారిత యాంటీ-మయోపియా చికిత్సను అందజేస్తుంది.



జూన్ 2020లో వృద్ధులకు వారి ప్రాథమిక నేత్ర సంరక్షణ అవసరాలకు, అంటే సాధారణ అంధత్వ స్థితులకు పరీక్ష, కళ్ళుద్దాల పంపిణీ, రెఫ్రాక్ట్ మరియు టెలికన్సల్టేషన్, ఇంటివద్దనే అందించడానికి సిల్వర్ సైట్-ఐ కేర్ ఫర్ ఎల్డర్లీ ప్రారంభించబడింది. ఇప్పటివరకూ తెలంగాణా మరియు ఆంధ్రప్రదేశ్ రాష్ట్రాలలో నిర్మల్, ప్రకాశం మరియు గుంటూరు జిల్లాలలోని 28 గ్రామాలలో 588 మందికి పైగా ఈ కార్యక్రమంలో కవర్ చేసారు.



ఈ సంవత్సర ప్రపంచ దృష్టి దినం ఇతివృత్తం కనుచూపులో ఆశ. హైదరాబాదులోని ఒక వృద్ధాశ్రమంలో ఉన్న వారికి కంటి పరీక్ష, ద్వితీయశ్రేణి మరియు దృష్టి కేంద్రాల స్థాయిలో కంటి సంరక్షణ అవగాహనా కార్యక్రమాలు, మరియు వివిధ కాన్సరెన్సులు మరియు సమావేశాలలో బృంద సభ్యుల ప్రసంగాలు మరియు ప్రదర్శనలతో సహా వ్యవస్థ అంతటా అనేక కార్యక్రమాలు నిర్వహించారు.



ప్రపంచవ్యాప్తంగా నివారించగల అంధత్వ ముఖ్య కారణాలలో బాల్య కుళ్ళం ఒకటి. ఎల్విపిఐ మరియు యూనివర్సిటీ ఆఫ్ హాంబర్గ్ లోని బయోలాజికల్ సైకాలజీ అండ్ న్యూరోసైకాలజీ నిర్వహించిన ఒక అధ్యయనంలో పరిశోధకులు ఈఈజి సంకేతాలను (ఎలక్ట్రోఎంసెఫాలోగ్రఫీ) ఉపయోగించి దట్టమైన మరియు పూర్తి ద్వైపాక్షిక జన్మ సిద్ధ శుక్ల చరిత్రగల చూపు తిరిగిపొందిన మరియు ద్వైపాక్షిక పురోగతి చెందుతున్న శుక్లాలన్న వ్యక్తుల మధ్య తేడాను గుర్తించగలిగారు. "పునరావాసంతో సహా పిల్లల శుక్లాల నిర్వహణ మరియు చికిత్సకై మెరుగైన ప్రక్రియలను నిర్వహించడంలో మరియు వాటి జన్యుమూలాలను అర్థంచేసుకోవటానికి రోగి విజ్ఞాన అధ్యయనాలను నిర్వహించడంలో ఇది సహాయపడగలదు," అన్నారు ఈ అధ్యయన సహ-రచయిత డా రమేష్ కెకున్నయ. అధ్యయన ఫలితాలు ఇటీవల ఈజినికల్ మెడిసిన్ (లాన్సెట్) ప్రచురించబడే ఒక జర్నల్ లో ప్రచురితమయ్యాయి.

జెచిత్తం మరియు ప్రభావంగల ఒక సంరక్షణ సంస్థగా 3హెచ్ గుణాలున్న డాక్టర్లు సంస్థలో ఉండటంపట్ల ఎల్విపిఐ ఎంతో గర్విస్తున్నది - కుశలతతో తమ చేతులను (హ్యాండ్స్), రోగి-కేంద్రిత నిర్వహణా ప్రణాళికను నిర్వహించడంలో తమ తలలను (హెడ్స్) మరియు అవసరమైన సంరక్షణ అందించడంలో తమ హృదయాలను (హార్ట్స్) ఉపయోగించేవారు. మా రోగులలో ఇద్దరు పంచుకుంటున్న సందేశాలు దీనికి తార్కాణం.

మా సైట్ సేవర్ రోగి, పద్మశ్రీ కొలకలూరి ఇనాక్ తన అనుభవాన్ని పంచుకున్నారు. "నేను ఎల్విపిఐలో నా రెండు కళ్ళకూ విజయవంతంగా శుక్ల శస్త్రచికిత్సలు చేయించుకున్నాను. ఇప్పుడు నా చూపు విషయంలో నేను చాలా సౌకర్యవంతంగా ఉన్నాను. నా ఇద్దరు డాక్టర్లయిన డా ప్రవీణ్ కె వడ్డపల్లి మరియు డా ప్రతీక్ గోగ్రి, అత్యంత ప్రేమ మరియు శ్రద్ధ కనపర్చారు. అంతేకాక, కరోనావైరస్ వ్యాప్తిని అరికట్టడానికి ఎల్విపిఐ అన్ని సంభావ్య నిబంధనలను పాటించడం నాకు చాలా సచ్చిన విషయం."



నాందేడ్ కు చెందిన సైకియాట్రిస్ట్ మరియు సైకోథెరపిస్ట్ డా మోహిత శరద్ శోలాపూర్ అనుభవం: "నాకు జన్మసిద్ధ శుక్లం ఉన్నది. గత రెండు దశాబ్దాలుగా చెదరిన దృష్టితో నేను బాధపడుతున్నాను. నా వృత్తిపర అవసరాలను, క్రీడలు మరియు ఫిట్నెస్ పట్ల నా మొగ్గును పరిగణనలోకి తీసుకుంటూ డా మురళీధర్ రామప్ప నాకొక అత్యుత్తమ చికిత్సా ప్రణాళికను ప్రతిపాదించారు. దాని వైద్య ఫలితంతో నేను ఎంతో సంతృప్తి చెందానని చెప్పవసరం లేదు. ఒక డాక్టర్-రోగి సంబంధంలో కరుణ, మానవత్వ స్పృహ మరియు ఆప్యాయతకు వేరే ప్రత్యామ్నాయం లేదు. డా రామప్ప మరియు ఎల్విపిఐతో నేను అస్సాదిస్తున్న సంబంధాన్ని ఒక నిజమైన ఆశీర్వాదంగా నేను భావిస్తున్నాను."



శిక్షణ

స్టాండర్డ్ ఛార్జర్డ్-ఎల్విపిఐ అకాడమీ ఫర్ ఐ కేర్ ఎడ్యుకేషన్ 16 వెబినార్లను నిర్వహించింది. ఇందులో 1300కు పైగా ట్రైయన్లీలు పాల్గొన్నారు. ఇందులో ఒక చాలా ప్రత్యేక కార్యక్రమం ఇండియన్ మయోపియా అవేర్నెస్ అండ్ రిసెర్చ్ కాన్ఫరెన్స్ (ఐఎఎఆర్ఐసి). ఈ కార్యక్రమంలో భారతదేశంలోని 24 వివిధ రాష్ట్రాలనుంచి మరియు ఏడు ఇతర దేశాలనుంచి ప్రతినిధులు పాల్గొన్నారు. దీనిని ఒక వార్షిక సమావేశంగా నిర్వహిస్తారు మరియు భారతదేశం మరియు ప్రపంచమంతటా పెరుగుతున్న మయోపియా ప్రబలత సమస్యను తగ్గించడానికి అవసరమైన ప్రణాళికలను రూపొందించడంపై దృష్టి కేంద్రీకరిస్తారు. మరొక విజయవంతమైన కార్యక్రమం ఐగ్ ఇన్ఫర్మ్ వర్చువల్ - డి కార్నియల్ ఇన్వెక్షన్ వర్క్ షాప్ దేశ, విదేశాలనుంచి ప్రతినిధులను ఆకర్షించింది.

34వ స్థాపనా దినోత్సవం

అక్టోబర్ 17వ తేదీన వర్చువల్ గా జరుపుకున్న ఎల్విపిఐ 34వ స్థాపనా దినోత్సవంలో అతిథి వక్తగా హైదరాబాదులోని ఇండియన్ స్కూల్ ఆఫ్ బిజినెస్ ఫాకల్టీ ప్రొఫెసర్ డివిఆర్ శేషాద్రి పాల్గొన్నారు. దృష్టి పునరావాస ఉపయోక్తలు ఇచ్చిన ఒక అద్భుతమైన ప్రదర్శన మరియు ఒక ఆసక్తికరమైన ప్రశ్న-జవాబు సెషన్ ఈ ఉత్సవాలకు మరింత ప్రత్యేకతను ఇచ్చాయి.

విరాళం ఇవ్వండి

అన్ని భద్రతా చర్యలు తీసుకుంటూ, క్లిష్టతతో సంబంధంలేకుండా మా సేవలో 50% పైగా పేదవారికి ఉచితంగా అందించడం కొనసాగిస్తున్నాము. మీ మద్దతుతో మేము మరింత చేయగలము. విరాళానికి ఏ మొత్తమూ తక్కువకాదు.

మా వెబ్ సైట్ ద్వారా ఆన్ లైన్లో విరాళం ఇవ్వడానికి క్యూఆర్ కోడ్ స్కాన్ చేయండి.

